

نظامت زرعی اطلاعات پنجاب

21- سرآغا خان سوئم روڈ لاہور

Ph.042-9200731, 9200729, Fax No.042/9202911

E.mail:ziratnama@hotmail.com

www.facebook.com/AgriDepartment

پریس ریلیز

محکمہ زراعت پنجاب نے کپاس کی ریکارڈ پیداوار کے لئے کاٹن ریسرچ بیسڈ پلان تیار کر لیا
یہ پلان 10 اپریل سے کاشتکاروں کے لئے شائع کیا جائے گا

لاہور: 07 اپریل 2017) (محکمہ زراعت پنجاب نے کپاس کی ریکارڈ پیداوار کے لئے کاٹن ریسرچ
بیسڈ پلان تیار کر لیا ہے جس پر عمل کر کے کپاس کے کاشتکار پیداوار میں کئی گنا اضافہ کر سکتے ہیں۔ ترجمان محکمہ زراعت پنجاب
کے مطابق زرعی ماہرین اور محققین نے عرق ریزی اور شبانہ روز محنت کے بعد کسان دوست ایسا منصوبہ تیار کیا ہے جس پر عمل
کرنے سے کپاس کاشتکار ٹینڈے نہیں چاندی کے پھول پیدا کرے گا، اس پلان میں زمین کی تیاری سے کپاس کی فروخت
تک کے مراحل شامل ہیں۔ ترجمان کے مطابق یہ پلان 10 اپریل سے بتدریج جاری کیا جائے گا اور کپاس کے کاشتکار اس
جدید معلومات پر مبنی پلان کو اپنا کر اپنے سنہرے خوابوں کی تعبیر حاصل کر سکتے ہیں۔ ترجمان کے مطابق اس پلان کا ایک ایک جز
علمی تحقیق پر مبنی ہے۔ اس منصوبہ بندی کاہر پر اپنے اندر کپاس کی بڑھوتری کے اسباب اور عوامل رکھتا ہے۔ ترجمان نے
مزید کہ کپاس دنیا کی ایک اہم ترین ریشہ دار فصل ہے۔ اس سے لباس اور کپڑے کی دوسری مصنوعات تیار کی جاتی ہیں۔
اس کے بنولے کا تیل بنا سیتی گھی کی تیاری کے لئے بطور خام مال استعمال ہوتا ہے۔ دنیا بھر میں کپاس پیدا کرنے والے
ممالک میں پاکستان چوتھے نمبر پر ہے۔ کپاس کی مزید پیداوار بڑھانے کے لئے یہ پلان تیار کیا گیا ہے۔ سائنسدانوں
نے اس پلان کو کپاس بڑھاؤ فارمولا قرار دیا ہے اور اس فارمولہ کو انتہائی متوازن کہا ہے۔

